

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (الْقُرْآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الْحَدِيث)

عقیدہ حیات النبی ﷺ

بِسْمِ اللَّهِ الرَّحْمَنِ الرَّحِيمِ

مؤلفہ:
حضرت مولانا مفتی محمد عاشق الہی مہاجر مدنی

تقدیم: از فقہ العصر
حضرت مولانا مفتی سید عبدالشکور ترمذی

عقیدہ حیات النبی

تالیف مولانا مفتی محمد عاشق الہی مہاجر مدنی مدظلہ
فاضل دارالعلوم دیوبند

ترجمہ مولانا مفتی محمد عاشق الہی مہاجر مدنی مدظلہ
فاضل دارالعلوم دیوبند

مطابعہ الحقانیہ لاہور

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۳۴۷	حرفے چند..... مولانا عاشق الہی میرٹھی
۳۴۸	عقیدہ حیات النبی ﷺ اور اکابر اہل سنت
۳۴۹	عقیدہ حیات النبی ﷺ کی مسلکی دستاویز
۳۵۰	مفتی اعظم حضرت مولانا مفتی محمد شفیع صاحب مدظلہ دارالعلوم کراچی کے بیان کا خلاصہ
۳۵۱	اکابر دیوبند کا مسلک
۳۵۲	دارالعلوم دیوبند کا فتویٰ
۳۵۳	عقیدہ حیات النبی ﷺ کی اہمیت
۳۵۴	ایک گمراہ کن مغالطہ اور نئے فرقوں کی ذہنیت
۳۵۴	عقیدہ حیات النبی ﷺ (حضرت مولانا مفتی محمد عاشق الہی البرنی مدظلہم مہاجر مدنی)
۳۵۹	آنحضرت ﷺ پر امت کے اعمال پیش ہوتے ہیں
۳۶۰	روزہ مطہرہ کے پاس درود و سلام پڑھا جائے تو آنحضرت ﷺ خود سنتے ہیں اور جو کوئی دور سے درود و سلام بھیجے اس کو فرشتے پہنچا دیتے ہیں
۳۶۰	حضرات صحابہ کرام کا روضہ اقدس پر سلام پیش کرنا
۳۶۱	دوسروں کے واسطے سے سلام بھجوانا
۳۶۲	شہداء احد کے جسم برس ہا برس کے بعد صحیح سالم پائے گئے

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا عاشق الہی میرٹھی مدظلہ

پیدائش: ۱۹۲۳ء وفات: ۲۸ نومبر ۲۰۰۱ء (مدینہ منورہ)

مولانا عاشق الہی بلند شہری البرنی، تقسیم ہند کے بعد کراچی تشریف لائے۔ جامعہ دارالعلوم کورنگی کے اعلیٰ درجہ کے مدرس تھے۔ ہجرت کر کے مدینہ طیبہ چلے گئے۔ آپ عصر سے عشاء اور صبح تہجد سے اشراق تک تسلسل کے ساتھ مسجد نبوی ﷺ میں عبادت گزار رہے۔ آپ کئی کتابوں کے مصنف تھے۔ نو جلدوں میں آپ نے تفسیر القرآن ”انوار البیان“ لکھی جس کی اہل علم نے بہت تعریف کی۔

آپ نے حیات النبی ﷺ پر ایک رسالہ ”عقیدہ حیات النبی ﷺ“ لکھا جس کا مقدمہ مولانا مفتی سید عبدالغفور ترمذی نے لکھا جو جامعہ الحقانیہ ساہیوال ضلع سرگودھا سے شائع ہوا، جسے ہم اس مجموعہ میں شائع کرنے کی سعادت حاصل کر رہے ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

بعد الحمد والصلوة!

عرض آنکہ رسالہ ہذا ”عقیدہ حیات النبی ﷺ“ جناب محترم مولانا مفتی محمد عاشق الہی المہاجر مدنی دامت برکاتہم العالیہ کی تالیفات مفیدہ میں سے ہے۔ مولانا محمد وح سلمہ کو اللہ تعالیٰ نے اپنے اکابر کے ذوق کے مطابق لکھنے کا بڑا سلیقہ عطا فرمایا اور آپ کو بحمد اللہ کثیر الصانیف بنایا ہے اور آپ کی تصانیف نہایت آسان زبان میں عام فہم اور بہت ہی مفید ہوتی ہیں یہ رسالہ بھی اسی سلسلہ الذہب کی کڑی اور عقیدہ حیات انبیاء کرام علیہم السلام کے سلسلہ کی احادیث کا مختصر مجموعہ ہے اس کی زبان نہایت آسان اور اسلوب بیان بڑا ہی دلکش اور عاشقانہ ہے۔ اللہ تعالیٰ ہم سب کو اس سے استفادہ اور اس پر عمل کرنے کی توفیق عطا فرمائیں، آمین ثم آمین۔

اس احادیث کے مجموعہ کو ”عقیدۃ المحدثین فی حیاۃ النبین“ سے موسوم کرنا مناسب معلوم ہوتا تھا مگر عوامی افادہ کی غرض سے اردو میں متذکرہ نام تجویز کیا گیا ہے۔

عقیدہ حیات النبی ﷺ

موضوع زیر بحث یہ ہے کہ آنحضرت ﷺ کو اس دنیا سے انتقال فرمانے کے بعد جو حیات طیبہ حاصل ہے وہ جسد اطہر کے ساتھ ہے جو روضہ اطہر میں موجود ہے یا وہ حیات کسی اور بدن برزخی میں ہے اور جسد عنصری تعلق حیات سے بالکل خالی ہے؟ یعنی حضور ﷺ کی عالم برزخ میں حیات دنیوی جسد اطہر کے ساتھ ہے یا کسی برزخی جسد سے تعلق ہے موضوع زیر بحث وفات النبی ﷺ نہیں جس معنی میں بھی آپ ﷺ کے لئے وفات مقدر تھی اس کا ورود ہوا اور آپ ﷺ نے عالم برزخ کی طرف انتقال فرمایا یا ہاں ورود وفات کے بعد آپ ﷺ اپنے روضہ اطہر میں ہی فائز الحیات ہیں اب موضوع زیر بحث یہی ہے کہ آپ ﷺ کی وہ حیات طیبہ کیسی ہے اس دنیوی جسد کے ساتھ ہے یا کسی اور برزخی بدن کے ساتھ ہے اور بدن عنصری سے کوئی تعلق حیات نہیں۔

خطبہ صدیقی (بخاری شریف ج ۱ ص ۱۶۶) وقوع وفات کی تو دلیل ہے اور اس کے ہم قائل ہیں۔ چنانچہ مولانا محمد قاسم نانوتوی رحمہ اللہ فرماتے ہیں: ”تمام انبیاء کرام علیہم السلام خاص کر سرور عالم ﷺ کی نسبت موت کا بھی اعتقاد ضروری ہے۔“ (لحائف قاسمی جہاکی ص ۴)

اسی طرح ورود موت پر ایسی آیتیں پڑھتے چلے جانا جن میں ورود موت کی آئندہ جزوی خبر دی گئی ہے، ہمارے موضوع سے غیر متعلق ہے۔ زیر بحث موضوع تو یہ ہے کہ اس دنیا سے انتقال کے بعد عالم برزخ میں جو حیات حاصل ہے وہ روح مبارک کے تعلق سے اسی دنیوی جسد اطہر کے ساتھ ہے جو روضہ انور میں محفوظ موجود ہے اور اسی تعلق روح کی وجہ سے آپ ﷺ روضہ انور پر پڑھے گئے درود و سلام کو بغیر کسی واسطہ کے علی الذوام خود سماعت فرماتے ہیں۔ حضرت نانوتوی رحمہ اللہ فرماتے ہیں: ”انبیاء کرام علیہم السلام کو انہیں اجسام دنیوی کے تعلق کے اعتبار سے زندہ سمجھتا ہوں۔“ (لحائف قاسمی ص ۳)

اسی عقیدہ کو ہمارے اکابر رحمہم نے ”المہم“ میں حیات برزخیہ دنیویہ سے تعبیر فرمایا ہے (تفصیل آگے آرہی ہے) ہمارا یہ عقیدہ کتاب و سنت سے ثابت اہل سنت والجماعت کا اجماعی عقیدہ ہے اور جملہ اکابر دیوبند رحمہم کے مسلمہ عقائد میں داخل ہے۔

عقیدہ حیات النبی ﷺ اور اکابر اہل سنت

اہل سنت کے اس اجماعی عقیدہ کا جب کسی گمراہ فرقہ معزولہ وغیرہ نے انکار کیا تو اکابر علماء اہل سنت نے اس کا دفاع کیا۔ چوتھی صدی میں علامہ بیہقی رحمہم نے اس کے اثبات پر مستقل رسالہ ”حیات الانبیاء“ تالیف فرمایا۔ پھر نویں صدی میں علامہ سیوطی رحمہم نے ”انباء الاذکیاء“ کے نام سے اسی عقیدہ حیات الانبیاء علیہم کے اثبات کے لئے مفصل رسالہ تحریر فرمایا۔ تیرہویں صدی کے آخر میں بانی دارالعلوم دیوبند ضلع سہارنپور حضرت مولانا محمد قاسم نانوتوی قدس سرہ نے نہایت ضخیم کتاب ”آب حیات“ اسی عقیدہ کے اثبات پر بڑے عجیب الوکھے طرز پر ارقام فرمائی، شروع چودہویں صدی ہجری میں قطب الارشاد حضرت مولانا رشید احمد صاحب گنگوہی رحمہم نے اس کی تائید میں فرمایا: ”آپ ﷺ اپنی قبر شریف میں زندہ ہیں۔“ ”نبی اللہ حی یوزق“ (سنن ابن ماجہ ص ۱۹۹)

اس مضمون حیات کو بھی مولوی محمد قاسم صاحب سلمہ اللہ تعالیٰ نے اپنے رسالہ ”آب حیات“ میں بمالا مزید علیہ ثابت کیا ہے۔“ (ہدایۃ الشیعہ معنفہ حضرت گنگوہی رحمہم)

نیز فرماتے ہیں: ”ولان النیین صلوة اللہ علیہم اجمعین لما کانوا ااحیاء فلا معنی لتوریت الاحیاء منہم“ (الکوکب الدری ج ۱ ص ۲۳۳ تقریر ترمذی)

ترجمہ: انبیاء علیہم جب زندہ ہیں تو ان سے وارث بننے کے کوئی معنی نہیں۔ حضرت مولانا خلیل احمد سہارنپوری رحمہم فرماتے ہیں: ”ان نبی اللہ ﷺ حی فی قبرہ کما ان الانبیاء علیہم ااحیاء فی قبورہم ولا فرق بین ان یکون فوق الارض او تحت حجابہا“ (بذل الجہود ج ۲ ص ۱۱۷) ترجمہ: تمام انبیاء علیہم کی طرح نبی کریم ﷺ بھی اپنی قبر مبارک میں زندہ ہیں۔

حضرت حکیم الامت مولانا اشرف علی تھانوی رحمہم فرماتے ہیں: ”حضور ﷺ کی قبر مبارک کے لئے بہت کچھ شرف حاصل ہے۔ کیونکہ جسد اطہر اس کے اندر موجود ہے بلکہ حضور ﷺ خود یعنی جسد مع تلبس الروح اس کے اندر تشریف رکھتے ہیں۔ کیونکہ آپ ﷺ قبر میں زندہ ہیں قریب قریب تمام اہل حق اس پر متفق ہیں صحابہ کرام رضوان اللہ علیہم اجمعین کا بھی یہی اعتقاد تھا حدیث میں نص ہے کہ ”نبی اللہ حی یوزق“ کہ آپ اپنی قبر میں زندہ ہیں اور آپ ﷺ کو رزق بھی پہنچتا ہے۔“ (وعظہ اس الرعین)

حضرت علامہ سید محمد الورشاد صاحب رحمہم فرماتے ہیں: ”یرید بقولہ الانبیاء ااحیاء مجموع الاشخاص لا الارواح فقط“ ”الانبیاء ااحیاء فی قبورہم“ سے آنحضرت ﷺ کی مراد ارواح اور جسم کے مجموعہ کی زندگی ہے صرف روحوں کی زندگی مراد نہیں۔ (تحیۃ الاسلام ص ۳۶)

اور اپنی خود لوشت سوانح میں شیخ العرب والعجم حضرت مولانا سید حسین احمد مدنی رحمہم نے مجدی اور ان کے فرقہ کا عقیدہ بیان کرتے ہوئے تحریر فرمایا ہے: ”وہ (مجدی) وفات ظاہری کے بعد انبیاء علیہم کی حیات جسمانی اور بقاء علاقہ

بین الروح والجسم (روح اور جسم کے درمیان تعلق باقی رہنے) کے منکر ہیں اور یہ حضرات صرف اس کے قائل ہی نہیں بلکہ مثبت بھی ہیں اور بڑے زور و شور سے اس پر دلائل قائم کرتے ہوئے متعدد رسائل اس بارہ میں تصنیف فرما کر شائع کر چکے ہیں۔ رسالہ ”آب حیات“ نہایت مبسوط رسالہ خاص اسی مسئلہ کے لئے لکھا گیا ہے۔“ (فصل حیات ج ۱ ص ۱۰۳)

حضرت مہدیؑ کی اس تحریر سے واضح ہے کہ آنحضرت ﷺ کی حیات جسمانی اور بقاء علاقہ بین الروح والجسم کے مسئلہ سے نیت اور وہابیت میں امتیاز حاصل ہوتا ہے اس علاقہ کا قائل سنی اور منکر وہابی ہے۔

شیخ الاسلام مولانا شبیر احمد عثمانی رحمۃ اللہ علیہ فرماتے ہیں: ”وفات شریفہ کے بعد آپ کی روح مقدس دوسرے انبیاء کی ارواح طیبہ کے ساتھ رفیق اعلیٰ میں استقرار پذیر ہے لیکن اس سے آپ کے اپنی قبر شریف میں زندہ نہ ہونے کا وہم نہ کیا جائے۔ کیونکہ آپ کی روح مقدس بدن مبارک پر اپنا اثر ڈال رہی ہے۔ اس کی اس پر روشنی پڑ رہی ہے اور اس کا بدن اطہر کے ساتھ تعلق قائم ہے۔“ (ترجمہ فتح الہیم ج ۳ ص ۴۲۱)

علامہ ابن قیم (زاد المعاد ج ۲ ص ۴۹) پر فرماتے ہیں: (ترجمہ) ”آپ ﷺ کی وفات کے بعد روح نے ارواح انبیاء کے ساتھ رفیق اعلیٰ میں قرار حاصل کر لیا۔ اس کے باوجود روح کو بدن کی طرف توجہ ہے اور اس کو منور کئے ہوئے ہے اور اس کے ساتھ ایسا تعلق ہے کہ اس کی وجہ سے آپ پر سلام عرض کرنے والے کے سلام کا جواب عطاء ہوتا ہے۔“

اکابر علماء دیوبند مسجد کی مسلکی دستاویز

اس مسئلہ کے متعلق تمام اکابر علماء دیوبند رحمۃ اللہ علیہم کا عقیدہ معلوم کرنے کے لئے شیخ الحدیث حضرت مولانا خلیل احمد صاحب شارح ابوداؤد شریف کا تالیف کردہ رسالہ ”المہند علی المفند“ جس کی تالیف کو ۹۵ سال ہو چکے ہیں کافی ہے، جس کے پانچویں سوال کے جواب کی عربی عبارت کا ترجمہ حسب ذیل ہے۔

”ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے کے.... برزخی نہیں جو حاصل ہے تمام مسلمانوں بلکہ سب آدمیوں کو پس اس سے ثابت ہوا کہ حضرت ﷺ کی حیات دنیوی ہے اور اس معنی میں برزخی بھی ہے کہ عالم برزخ میں حاصل ہے اور ہمارے مشائخ مولانا محمد قاسم صاحب قدس سرہ کا اس بحث میں ایک مستقل رسالہ بھی ہے نہایت انوکھے طرز کا بے مثل جو طبع ہو کر لوگوں میں شائع ہو چکا ہے، اس کا نام ”آب حیات“ ہے۔“ (المہد ص ۱۳)

اس وقت کے اکابر دیوبند میں سے حضرت شیخ الہند مولانا محمود حسن صاحب، حضرت مولانا سید احمد حسن امر وہی، حکیم الامت حضرت مولانا اشرف علی تھانوی، حضرت مولانا شاہ عبد الرحیم صاحب رائے پوری، حضرت مولانا مفتی محمد کفایت اللہ صاحب دہلوی (رحمۃ اللہ علیہ) نے اس رسالہ اور عقیدہ کی تصدیق فرمائی اور ان کے علاوہ دوسرے علماء دیوبند نے بھی تصدیق فرما کر اس پر دستخط فرمائے۔ ۲۴ علماء دیوبند کے اس پر دستخط ثبت ہیں۔ گویا اب سے ۹۵ سال پہلے اس عقیدہ پر اور بعض دوسرے عقائد مندرجہ رسالہ پر علماء دیوبند کا اتفاق اجماعی طور پر ظاہر ہو چکا ہے کہ آنحضرت ﷺ کو جو حیات عالم برزخ میں حاصل ہے وہ دنیا کی سی ہے۔

اس رسالہ ”المہند“ پر علماء دیوبند کے علاوہ اس وقت کے علماء حرمین شریفین زادہما اللہ شرفا و تعظیما اور علماء شام وغیرہ کی بھی تصدیقات حاصل کر کے شائع کی گئیں تھیں اور اس وقت سے مع تصدیقات برابر یہ رسالہ شائع ہو رہا ہے۔

۱۹۵۸ء کے قریب جلسہ خیر المدارس ملتان میں مولانا عنایت اللہ شاہ صاحب گجراتی نے علماء دیوبند کے خلاف اپنے مخصوص عقائد پر ملاحظہ فرمائیں اور عقیدہ حیات النبی ﷺ کے خلاف بھی اپنے نظریات کا اظہار کیا جس کو اہل علم حاضرین جلسہ نے بہت برا محسوس کیا مگر حضرت مولانا خیر محمد صاحب مدظلہ کے احترام میں جلسہ میں گڑبڑ نہیں ہونے دی اس نشست میں حضرت مولانا تشریف فرما نہیں تھے۔ صبح کو علماء کرام نے شب کی تقریر کی شکایت حضرت مولانا سے کی۔ اس پر اگلی شب کو حضرت مولانا خیر محمد صاحب نے اس تقریر کی تردید کی اور علماء دیوبند کے عقائد بیان فرمائے۔ جزاہم اللہ خیر!

اس کے بعد اس عقیدہ پر مفصل اور مختصر مزید رسائل اور کتابیں لکھی گئیں جن میں حضرات اکابر دیوبند مدظلہ کے عقائد کی کتاب و سنت اور اجماع امت سے تائید و پیش کی گئی اور شکوک و شبہات کا ازالہ کیا گیا۔ اس سلسلہ کی ایک مفید کتاب علامہ خالد محمود صاحب کی تالیف ”مقام حیات“ ہے اور دوسری حضرت مولانا محمد سرفراز خان صاحب صدر زاد فیضیہم کی تصنیف ”تسکین الصدور“ ہے احقر نے بھی ”ہدایۃ الحیران فی جواهر القرآن“ کے علاوہ ”حیات انبیاء کرام علیہم السلام“ اسی سلسلہ میں لکھی ہے۔ یہ سب کئی مرتبہ طبع ہو چکی ہیں اور ہورہی ہیں۔

احقر نے ”المہند“ کا خلاصہ عوام کے لئے مع بعض اضافات لکھا تھا وہ اضافات بھی اکابر علماء دیوبند کی معتبر کتب سے ہی کئے گئے تھے۔ اس خلاصہ پر اس وقت کے اکثر اکابر علماء کرام مثل حضرت مولانا قاری محمد طیب، حضرت مولانا ظفر احمد عثمانی، حضرت مولانا مفتی محمد شفیع کراچی، مولانا محمد یوسف بنوری، مولانا مفتی محمود احمد صاحب، حضرت مولانا خیر محمد جالندھری (مدظلہ) وغیرہ کی تصدیقات حاصل کر کے شائع کیا گیا ہے اور کئی مرتبہ شائع ہوا ہے۔

مفتی اعظم حضرت مولانا مفتی محمد شفیع صاحب مدظلہ دارالعلوم کراچی کے بیان کا خلاصہ حضرت مفتی صاحب فرماتے ہیں: خلاصہ یہ ہے کہ انبیاء علیہم السلام کی حیات بعد الموت حقیقی جسمانی مثل حیات دنیوی کے ہے، جمہور امت کا یہی عقیدہ ہے اور یہی عقیدہ میرا اور میرے سب بزرگان دیوبند کا ہے اور ظاہر ہے کہ دیوبندیت کوئی مستقل مذہب نہیں سلف اور جمہور اہل سنت والجماعت کے کھلے اتباع ہی کا نام دیوبندیت ہے جو عقیدہ جمہور اہل سنت والجماعت کے خلاف ہے وہ دیوبندیت کے بھی خلاف ہے۔ میرے سابقہ فتویٰ سے حیات جسمانی کے انکار پر سند پکڑنا صریح ظلم اور میرے کلام کی تحریف ہے۔ ”واللہ الموفق للسداد!“

(از ماہنامہ الصدیق ملتان بابت ماہ جمادی الاول ۱۳۷۸ھ)

مقصد یہ ہے کہ عقیدہ حیات النبی ﷺ کی حیثیت معلوم کرنے کے لئے اس کے علاوہ کہ المہند میں اس کا ذکر ہے اور تمام اکابر علماء دیوبند مدظلہ نے اس پر اپنا اور اپنے مشائخ کا عقیدہ ہوتا بیان فرمایا۔ بعد کے دوسرے بعض اکابر علماء دیوبند کے عقیدہ کا بھی مختصر طریقہ پر ذکر کر دیا گیا ہے۔

”مقام حیات“ میں شائع شدہ حسب ذیل اکابر علماء دیوبند کی متفقہ تحریر بھی مفید ہوگی اس کو بھی ملاحظہ کیا جائے۔

اکابر دیوبند کا مسلک

”حضرت اقدس نبی کریم ﷺ اور سب انبیاء کرام علیہم السلام کے بارہ میں اکابر دیوبند کا مسلک یہ ہے کہ وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد عنبری کے ساتھ عالم برزخ

میں ان کو حیات حاصل ہے اور حیات دنیاوی کے مماثل ہے۔ صرف یہ ہے کہ احکام شریعہ کے مکلف نہیں ہیں لیکن وہ نماز پڑھتے ہیں اور روضہ اقدس پر جو درود پڑھا جائے بلا واسطہ سنتے ہیں اور یہی جمہور محدثین اور متکلمین اہلسنت والجماعت کا مسلک ہے۔ اکابر دیوبند کے مختلف رسائل میں یہ تصریحات موجود ہیں۔ حضرت مولانا محمد قاسم نانوتوی مدظلہ کی مستقل تصنیف حیات انبیاء علیہم السلام پر ”آب حیات“ کے نام سے موجود ہے۔ حضرت مولانا غلیل احمد صاحب مدظلہ جو حضرت مولانا بشید احمد صاحب گنگوہی مدظلہ کے ارشد خلفاء میں سے ہیں، ان کا رسالہ ”المہند علی المفند“ بھی اہل انصاف و اہل بصیرت کے لئے کافی ہے اور جو اس مسلک کے خلاف دعویٰ کرے اتنی بات یقینی ہے کہ ان کا اکابر دیوبند کے مسلک سے کوئی واسطہ نہیں۔ ”واللہ یقول الحق و هو یہدی السبیل“

- ۱..... محمد یوسف بنوری عفا اللہ عنہ مدرسہ اسلامیہ کراچی۔
- ۲..... عبدالحق عفی عنہ مہتمم دارالعلوم حقانیہ اکوڑہ ٹنک۔
- ۳..... مفتی محمد صادق عفا اللہ عنہ سابق صدر محکمہ امور مذہبیہ بہاولپور۔
- ۴..... مفتی محمد حسن مہتمم جامعہ اشرفیہ لاہور۔
- ۵..... بندہ محمد شفیع عفا اللہ عنہ دارالعلوم کراچی۔
- ۶..... ظفر احمد عثمانی عفا اللہ عنہ شیخ الحدیث دارالعلوم الاسلامیہ ٹنڈوالہیار۔
- ۷..... محمد رسول خان عفا اللہ عنہ جامعہ اشرفیہ نیلا گنبد لاہور۔

(مقام حیات ص ۲۷۲)

دارالعلوم دیوبند کا فتویٰ

حضرت مولانا مفتی مہدی حسن صاحب مدظلہ سابق صدر مفتی دارالعلوم دیوبند کا فتویٰ بھی مقام حیات میں طبع ہو چکا ہے جس میں تصریح ہے کہ آپ ﷺ اپنے مزار میں حیات ہیں۔ مزار مبارک کے ساتھ آپ ﷺ کا خصوصی تعلق بحدہ و روحہ ہے۔ جو اس کے خلاف کہتا ہے وہ غلط کہتا ہے۔ وہ بدعتی ہے، خراب عقیدہ والا ہے۔ اس کے پیچھے نماز مکروہ ہے۔

آگے لکھا ہے تین حدیثیں نقل کر دی ہیں اس باب میں بکثرت احادیث وارد ہیں جن کا انکار نہیں کیا جاسکتا اور جو انکار کرتا ہے بدعتی اور خارج اہل السنۃ والجماعت ہے۔ غرض پڑھنے والے کو ثواب بھی پہنچتا ہے اور مزار مبارک کے قریب پڑھنے سے آپ سنتے بھی ہیں۔

(ص ۲۶۷)

عقیدہ حیات النبی ﷺ کی اہمیت

تمام اہل سنت والجماعت اس پر متفق ہیں کہ حضرات انبیاء علیہم السلام اپنی اپنی قبور مبارکہ میں زندہ ہیں۔ علامہ داؤد بن سلیمان البغدادی مدظلہ لکھتے ہیں: ”والحاصل ان حیاۃ الانبیاء ثابتۃ بالاجماع“ (المحذ الوہید ص ۶) حاصل یہ ہے کہ حضرات انبیاء علیہم السلام کی حیات اجماع سے ثابت ہے، اجماع کے علاوہ احادیث متواترہ سے بھی اس کا ثبوت موجود ہے امت کے تمام طبقات اس کو تسلیم کرتے ہیں۔ امام سیوطی مدظلہ نے تواتر کا دعویٰ کیا ہے۔ اہل علم جانتے ہیں کہ تواتر کے کئی اقسام ہیں۔ گو اس حدیث: ”الانبیاء احياء فی قبورهم یصلون“ کے

الفاظ اور اسناد متواتر نہیں لیکن تواتر طبقہ اور تواتر توارث کا شرف اس کو حاصل ہے۔

دوسرے حیات فی القبر کا عقیدہ اہل سنت والجماعت کے متفق علیہ عقائد میں سے ہے جس پر قبر کی تعمیم و تعذیب مبنی ہے اس جہت سے بھی عقیدہ حیات النبی ﷺ کی اہمیت اور اس کی کلامی حیثیت امت کے کسی دور میں اہل سنت کے نزدیک اختلافی اور نزاعی نہیں رہی۔ اب جو لوگ اس مسئلہ کی اہمیت اور حیثیت کو کم کرنے کے لئے اس کے فروغی ہونے پر زور دیتے ہیں۔ ان کو غور کرنا چاہئے؛ کیا حیات فی القبر کا مسئلہ علماء عقائد نے فروغی سمجھ کر بیان فرمایا ہے۔ مقصد یہ ہے کہ مسئلہ حیات النبی ﷺ کی اہمیت سمجھنے کے لئے اتنی بات سمجھ لینا ہی کافی ہے۔

ایک گمراہ کن مغالطہ اور نئے فرقوں کی ذہنیت

بعض لوگ جن کی نظر میں سلف کی اتباع کی اتنی اہمیت نہیں ہے۔ وہ کہا کرتے ہیں کہ اصل چیز بس قرآن و حدیث ہے اور دین میں ہم قرآن و حدیث کے سوا کسی چیز کو سند نہیں مانتے۔ یہ بات صحیح ہے کہ اصل چیز دین کے بارہ میں قرآن و حدیث ہی ہیں لیکن یہ لوگ اس بات کو غلط معنی میں استعمال کرتے ہیں اور مغالطہ دیتے ہیں۔ اصل بات یہ ہے کہ جو لوگ سلف صالحین کا اتباع نہیں چاہتے اور جن کو ان کے علم و فہم سے زیادہ اپنے علم و فہم پر اعتماد ہے۔ اپنی رائے اور اپنی سمجھ کا اتباع کرتے ہیں اور کتاب و سنت کا نام لے کر دوسروں کو بھی اسی کے اتباع کی دعوت دیتے ہیں۔

ہمارے اور ان کے طرز فکر اور طرز عمل میں فرق یہ نہیں ہے کہ وہ دین میں اصل سند کتاب و سنت کو قرار دیتے ہیں اور ہم سلف صالحین کو، بلکہ یہ ہے کہ ہم کتاب و سنت کا منشاء متعین کرنے کے بارہ میں سلف صالحین کے فہم و فکر کو زیادہ قابل اعتماد سمجھتے ہیں اور وہ اپنے خیالات اور اپنے فہم پر زیادہ بھروسہ کرتے ہیں اور چاہتے ہیں کہ دوسرے لوگ بھی بجائے سلف کے ان کی تقلید کریں۔

در اصل ان کی ذہنیت بالکل وہی ہے جو خوارج کی تھی اور وہ لوگوں کو سلف کی اتباع سے توڑ کر اپنے قبضے میں داخل کرنا چاہتے ہیں اور جو سادہ لوح ان کی بات مانتے ہیں وہ درحقیقت سلف صالحین کے اتباع سے آزاد ہو کر خود ان کے قبیح اور مقتدی بن جاتے ہیں اور اسی سے امت میں نئے نئے فرقے اور نئے نئے گروہ پیدا ہوتے ہیں۔

بہر حال دین کے بارہ میں سلف صالحین پر اعتماد اور ان کا اتباع ہمارے نزدیک نہایت ضروری ہے اور اسی میں تمام مسلمانوں کے دین اور ایمان کی حفاظت ہے۔ (دین و شریعت از مولانا محمد منظور نعمانی مدظلہ ص ۱۳۶)

احقر نے اس وقت تک جو حضرات اکابر مدظلہ کی آرا گرامی پیش کی ہیں ان کا تصدیق ہے کہ دین کے بارہ میں قرآن و سنت کے فہم میں ان حضرات کی آراء گرامی کو معتبر اور سند کا درجہ حاصل ہے ہمیں اپنے علم و فہم کی بجائے ان حضرات اکابر مدظلہ کے علم و فہم پر اعتماد کرنا چاہئے۔ اسی میں ہمارے دین و ایمان کی حفاظت ہے۔ واللہ الموفق والمعين للحق والصواب!

عقیدہ حیات النبی ﷺ کتاب و سنت اور اجماع سے ثابت ہے۔ اس کے اظہار میں کوئی مصلحت مانع نہیں ہونی چاہئے، جیسے دوسرے ضروری عقائد اہل سنت کا ذکر کیا جاتا ہے۔ اس کا ذکر بھی تحریراً و تقریراً کرنا لازم ہے بلکہ جس شدت

سے اس کا انکار کیا جا رہا ہے، اسی شدت کے ساتھ اس کا اثبات کرنا چاہئے۔ اس میں مدہمت کرنا اور خاموشی سے کام لینا جائز نہیں ہے۔ اسی عقیدہ کے اثبات کے لئے حضرت مولانا عاشق الہی صاحب دامت برکاتہم کار سالہ شائع کیا جا رہا ہے۔

مکرر دعا ہے اللہ تعالیٰ ہم سب کو عقائد اہل سنت والجماعت علماء دیوبند پر قائم رکھے اور ہم سب کو اس رسالہ سے استفادہ کی توفیق عطا فرمائے۔ (آمین)

”وآخر دعوانا ان الحمد لله رب العالمین“

احقر سید عبدالشکور ترمذی عفی عنہ

جامعہ حقانیہ ساہیوال سرگودھا

۲۵ رذوالقعدة الحرام ۱۴۲۰ھ

عقیدہ حیات النبی ﷺ

از حضرت مولانا مفتی محمد عاشق الہی البرنی مدظلہم مہاجر مدنی

بِسْمِ اللَّهِ الرَّحْمَنِ الرَّحِيمِ

نحمدہ ونصلی علی رسولہ الکریم!

السوال: کیا فرماتے ہیں علمائے اسلام اس بارہ میں کہ حضرات انبیاء کرام علیہم السلام اپنی قبروں میں جسد عنبری کے ساتھ زندہ ہیں یا مثل دیگر اموات کے ان کے اجسام بھی ریزہ ریزہ ہو کر مٹی میں مل گئے۔ ہم تو یہی سنتے تھے کہ حضرات انبیاء کرام علیہم السلام عالم برزخ میں زندہ ہیں لیکن کچھ لوگ ایسے لکھے ہیں جو ان کی حیات برزخیہ کے منکر ہیں اور انہیں مماتی فرقہ کے نام سے یاد کیا جاتا ہے۔ حضرات انبیاء کرام علیہم السلام کے عالم برزخ میں جسد عنبری کے ساتھ زندہ رہنے کے کیا دلائل ہیں، اس مسئلہ پر روشنی ڈالیں ذرا مماتی زیادہ ہی ضد کرنے لگے ہیں۔

الجواب: حضرات انبیاء کرام علیہم السلام کا وفات پا جانے کے بعد عالم برزخ میں جسد عنبری کے ساتھ زندہ ہونا۔ علامہ جلال الدین سیوطی مدظلہ اپنے رسالہ ”انباء الاذکیاء بحیۃ الانبیاء علیہم السلام“ میں تحریر فرماتے ہیں کہ: آنحضرت سرور عالم ﷺ اور دیگر تمام انبیاء کرام علیہم السلام کا قبروں میں زندہ ہونا ہمیں علم قطعی کے ساتھ معلوم ہے۔ کیونکہ اس بارے میں دلائل قائم ہیں اور اخبار تو اتر کے ساتھ پہنچی ہیں۔

حضرت امام بیہقی مدظلہ نے اس بارے میں مستقل رسالہ تالیف فرمایا ہے کہ حضرات انبیاء کرام علیہم السلام اپنی قبروں میں زندہ ہیں جن احادیث سے یہ بات ثابت ہوتی ہے ان میں سے ایک وہ حدیث ہے جس کو امام مسلم مدظلہ نے حضرت انس رضی اللہ عنہ سے روایت کیا ہے کہ نبی اکرم ﷺ کو جس رات معراج ہوئی۔ آپ حضرت موسیٰ علیہ السلام کے قریب سے گزرے اور وہ اپنی قبر میں نماز پڑھ رہے تھے۔ (فی صحیح مسلم کتاب الفضائل ج ۲ ص ۲۶۸) ”عن انس بن مالک ان رسول اللہ ﷺ قال اتیت وفی رواۃ مررت علی موسیٰ لیلۃ اسری بی عند الکشیب الاحمر وقائم یصلی فی قبرہ“ اور حافظ ابو نعیم نے بھی حلیۃ الاولیاء میں حضرت ابن عباس رضی اللہ عنہ سے روایت کی ہے کہ آنحضرت سرور عالم ﷺ حضرت موسیٰ علیہ السلام کی قبر سے گزرے وہ کھڑے ہو کر نماز پڑھ رہے تھے۔

حافظ ابو یعلیٰ نے اپنی مسند میں اور امام بیہقی نے اپنی کتاب حیات الانبیاء میں حضرت انس رضی اللہ عنہ سے روایت کی ہے کہ آنحضرت ﷺ نے ارشاد فرمایا کہ حضرت انبیاء کرام علیہم السلام اپنی قبروں میں زندہ ہیں، نماز پڑھتے ہیں (یہ نماز ادائیگی فرض کے طور پر نہیں ہے کیونکہ وہاں احکام کے مکلف نہیں ہیں بلکہ یہ نماز لذت اور تنعم کے لئے ہے)

حضرت امام ابو داؤد اور امام بیہقی نے حضرت اوس بن اوس ثقفی سے روایت کی ہے کہ ارشاد فرمایا رسول اللہ ﷺ نے کہ تمہارے دنوں میں افضل ترین دن جمعہ کا ہے۔ لہذا اس دن مجھ پر کثرت سے درود پڑھا کرو۔ کیونکہ تمہارا درود مجھ پر پیش کیا جاتا ہے۔ صحابہ رضی اللہ عنہم نے عرض کیا یا رسول اللہ ہمارا درود آپ پر کیسے پیش ہوگا۔ حالانکہ آپ ریزہ ریزہ ہو کر مٹی میں مل چکے ہوں گے۔ اس کے جواب میں آپ ﷺ نے ارشاد فرمایا کہ بلاشبہ اللہ تعالیٰ نے زمین پر حرام فرمادیا ہے کہ وہ نبیوں کے جسموں کو کھائے۔

(اخر جہ ابو داؤد فی باب فضل یوم الجمعة وليلة الجمعة وسکت علیہ۔ قال النوری فی ریاض الصالحین فی آخر باب فضل یوم الجمعة رواہ ابو داؤد باسناد صحیح لکن النوری اختصر الحدیث واخرجه الحاكم فی المستدرک۔ ج ۱ ص ۲۷۸ وقال صحیح علی شرط البخاری ولم یخرجاه ووافقه الذہبی)

امام بیہقی اپنے رسالہ میں تحریر فرماتے ہیں کہ حضرات انبیاء کرام علیہم السلام کے بعد الموت زندہ ہونے کے متعدد شواہد ہیں۔ ان میں سے معراج کی رات کی ملاقات بھی ہے۔ اس رات میں حضرات انبیاء کرام علیہم السلام کی ایک جماعت نے آنحضرت ﷺ سے ملاقات کی اور آپس میں گفتگو ہوئی۔ (بخاری شریف ص ۵۰ ج ۱ باب کیف فرضت الصلوة فی الاسراء) میں ہے کہ آنحضرت ﷺ شب معراج میں حضرت جبرائیل علیہ السلام کے ساتھ قریب والے آسمان تک پہنچے تو حضرت آدم علیہ السلام سے ملاقات ہوئی۔ انہوں نے فرمایا: ”مرحبا بالنبی الصالح وابن الصالح“ اس کے بعد دوسرے آسمانوں پر تشریف لے گئے ان آسمانوں میں حضرت ادریس اور حضرت موسیٰ اور حضرت عیسیٰ حضرت ابراہیم علیہم السلام سے ملاقاتیں ہوئی۔ حضرت ادریس اور حضرت موسیٰ اور حضرت عیسیٰ نے بطور ترحیب کے فرمایا: ”مرحبا بالنبی الصالح والاخ الصالح“ اور حضرت ابراہیم علیہم السلام نے فرمایا: ”مرحبا بالنبی الصالح والاخ الصالح“ صحیح مسلم کتاب الایمان ص ۹۱ پر اس طرح تفصیل مذکور ہے کہ پہلے آسمان پر حضرت آدم علیہ السلام سے اور دوسرے آسمان میں حضرت عیسیٰ و یحییٰ علیہم السلام سے اور تیسرے آسمان میں حضرت یوسف علیہ السلام سے اور چوتھے آسمان میں حضرت ادریس علیہ السلام سے اور پانچویں آسمان میں حضرت ہارون علیہ السلام سے اور چھٹے آسمان میں حضرت موسیٰ علیہ السلام سے اور ساتویں آسمان میں حضرت ابراہیم علیہم السلام سے ملاقات ہوئی۔ سب حضرات نے ترحیبی کلمات فرمائے۔

اس سلسلہ میں حضرت ابو ہریرہ رضی اللہ عنہ کی ایک روایت بھی ہے وہ یہ کہ آنحضرت ﷺ نے معراج کا تذکرہ کرتے ہوئے ارشاد فرمایا کہ میں نے اپنے آپ کو حضرات انبیاء کرام علیہم السلام کی ایک جماعت میں دیکھا۔ دیکھتا ہوں کہ حضرت موسیٰ علیہ السلام کھڑے ہوئے نماز پڑھ رہے ہیں ان کا جسم ہلکا پھلکا ہے اور گھونگھریا لے بال ہیں گویا کہ وہ قبیلہ شنوہ کے آدمیوں میں سے تھا اور میں حضرت عیسیٰ علیہ السلام کو دیکھا وہ بھی کھڑے ہوئے نماز پڑھ رہے ہیں۔ نیز حضرت ابراہیم علیہم السلام کو بھی دیکھا وہ بھی کھڑے ہوئے ہو کر نماز پڑھ رہے ہیں اور ان کی شکل و شباہت تمہارے

صاحب (یعنی خود رسول اللہ ﷺ) سے زیادہ ملتی جلتی ہے۔ اسی اثناء میں نماز کا وقت ہو گیا تو میں نے ان حضرات کی امامت کی۔ (صحیح مسلم، کتاب الایمان ج ۱ ص ۹۶)

حافظ ابو نعیم نے دلائل النہوۃ میں اور زبیر بن بکار نے اخبار مدینہ میں اور ابن سعد نے طبقات میں اور داری نے اپنے مسند میں روایت کی ہے کہ واقعہ حترہ کے زمانہ میں حضرت سعید بن مسیب برابر مسجد نبوی ﷺ میں رہے۔ باہر کشت و خون ہوتا رہا اور مسجد نبوی ﷺ سے باہر نہ نکلے۔ تین دن تک مسجد نبوی ﷺ میں نہ اذان ہوئی اور نہ اقامت ہوئی۔ حضرت سعید بن مسیب فرماتے ہیں کہ جب نماز کا وقت ہو جاتا تھا تو میں آنحضرت ﷺ کی قبر اطہر کی جانب سے ایک خاص قسم کی آواز سنا تھا جس سے مجھے معلوم ہو جاتا تھا کہ نماز کا وقت ہو گیا۔ ان دنوں میں حضرت سعید بن مسیب رضی اللہ عنہ کے علاوہ مسجد نبوی میں کوئی بھی نہ تھا۔ (مشکوۃ المصابیح ص ۵۳۵ باب الکرامات میں بھی بحوالہ سنن داری یہ واقعہ مذکور ہے)

یہ احادیث اور اخبار حضور اقدس ﷺ اور دیگر انبیاء کرام علیہم السلام کی حیات پر دلالت کرتی ہیں۔

حضرات شہداء کے بارے میں اللہ جل شانہ کا ارشاد ہے: ”وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أحيَاءٌ عِنْدَ رَبِّهِمْ يُرْزَقُونَ“ اور جو لوگ اللہ تعالیٰ کی راہ میں قتل کئے گئے ان کو ہرگز مردہ مت خیال کرو بلکہ وہ زندہ ہیں اپنے رب کے پاس ان کو رزق دیا جاتا ہے۔

جب حضرات شہداء کے بارے میں ارشاد ہے کہ ان کو مردہ خیال نہ کرو کیونکہ وہ زندہ ہیں۔ اپنے رب کے پاس رزق پاتے ہیں تو حضرات انبیاء کرام علیہم السلام کے بارے میں یہ بات کیونکر نہ ہوگی۔

(تفسیر بیان القرآن میں آیت: ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ“ کے ذیل میں لکھا ہے کہ شہید کی نسبت گو یہ کہنا کہ وہ مر گیا صحیح اور جائز ہے لیکن اس کی موت کو دوسرے مردوں کی سی موت سمجھنے کی ممانعت کی گئی ہے۔ وجہ اس کی یہ ہے کہ بعد مرنے کے برزخی حیات ہر شخص کی روح کو حاصل ہے اور اسی سے جراثیم و سزائے کادراک ہوتا ہے لیکن شہید کی اس حیات میں اور مردوں سے ایک گونا گونا امتیاز ہے اور وہ امتیاز یہ ہے کہ اس کی حیات آثار میں اوروں سے قوی ہے۔ حتیٰ کہ شہید کی حیات کی قوت کا ایک اثر برخلاف معمولی مردوں کے اس کے جسد ظاہری تک بھی پہنچا ہے کہ اس کا جسد باوجود مجموعہ گوشت و پوست ہونے کے خاک سے متاثر نہیں ہوتا اور مثل جسد زندہ کے صحیح و سالم رہتا ہے جیسا کہ احادیث اور مشاہدات شاہد ہیں۔ پس اس امتیاز کی وجہ سے شہداء کو احیاء کہا گیا ہے اور ان کو دوسرے اموات کے برابر اموات کہنے کی ممانعت کی گئی ہے اور یہی حیات ہے جس میں حضرات انبیاء علیہم السلام شہداء سے بھی زیادہ امتیاز اور قوت رکھتے ہیں۔ حتیٰ کہ بعد موت ظاہری کے سلامتی جسد کے ساتھ ایک اثر اس حیات کا اس عالم کے احکام میں یہ بھی ظاہر ہوتا ہے کہ مثل ازواج احیاء کے ان کی ازواج سے کسی کو نکاح جائز نہیں ہوتا اور ان کا مال میراث میں تقسیم نہیں ہوتا۔ پس اس حیات برزخی میں قوی تر انبیاء علیہم السلام ہیں پھر شہداء پھر اور معمولی لوگ ہیں۔ (الی آخر ما قال)

یعنی حضرات انبیاء کرام علیہم السلام کی حیات کے بارے میں کیوں شک کیا جائے۔ جب کہ وہ حضرات شہداء سے بہت بڑے اور بزرگ و برتر ہیں۔ (بلکہ شہداء کو جو یہ درجہ ملا ہے نبی اکرم ﷺ ہی کی اطاعت اور اتباع کی وجہ سے ملا ہے) اور کوئی نبی ایسا نہیں جو وصف شہادت سے متصف نہ ہو لہذا آیت کے عموم میں حضرات انبیاء کرام علیہم السلام بھی داخل ہیں۔

صحیح بخاری میں حضرت عائشہ رضی اللہ عنہا سے مروی ہے کہ آنحضرت ﷺ اپنے مرض الموت میں ارشاد فرماتے تھے کہ میں برابر اس کھانے کی تکلیف محسوس کرتا رہا ہوں جو زہر والا کھانا میں نے خیبر میں کھالیا تھا۔ پس اس وقت اس زہر کے اثر سے میری رگ ابھر کٹ گئی ہے۔ (یہ حدیث بخاری شریف صفحہ ۶۳۷) پر موجود ہے۔ اس کا مفصل واقعہ سیرت اور غزوات کی کتابوں میں لکھا ہے اور وہ یہ ہے کہ غزوہ خیبر کے موقع پر ایک یہودی عورت نے ہمیں ہوئی بکری میں زہر ملا دیا۔ پھر آنحضرت ﷺ کی خدمت میں بطور ہدیہ کے گوشت بھیج دیا۔ آپ نے اس کا دست لے کر تناول فرمایا اور بھی چند صحابہ نے آپ کے ساتھ اس میں سے کھایا۔ پھر آپ ﷺ نے فرمایا کہ آپ لوگ اپنے ہاتھ اٹھالیں اور اس عورت کو بلوایا اور اس سے فرمایا کہ تم نے اس بکری میں زہر ملا یا ہے؟ کہنے لگی آپ کو کس نے بتایا؟ آپ نے فرمایا مجھے بکری کے اس دست نے بتایا جو میرے ہاتھ میں ہے اس پر کہنے لگی کہ ہاں میں نے زہر ملا یا ہے۔ آپ ﷺ نے فرمایا کہ تیرا ایسا کرنے سے کیا مقصد تھا؟ کہنے لگی کہ میرا یہ مقصد کہ اگر آپ نبی ہیں تو یہ آپ ﷺ کو نقصان نہ دے گی اور اگر آپ ﷺ نبی نہیں ہیں تو ہم آپ کی طرف سے راحت پا جائیں گے۔ (یعنی اس کے کھانے سے آپ ﷺ کی وفات ہو جائے گی تو ہمارا چھٹکارا ہو جائے گا) آپ ﷺ نے اس کو معاف فرمادیا اور کوئی سزا نہیں دی اور بعض صحابہ جنہوں نے اس میں سے کھالیا ان کی وفات ہو گئی اور حضور ﷺ نے کاندھے پر پھٹا لگو الیا تا کہ زہر کا اثر رک جائے) بعض روایات میں ہے کہ اس عورت کو قتل کر دیا گیا تھا۔ ممکن ہے کہ ابتداء میں اس کو قتل نہ کیا ہو، پھر جب حضرت بشر بن معرور کی وفات ہو گئی تو قصاص میں اس کو قتل کر دیا گیا ہو۔ یہ تفصیل حافظ ابن کثیر نے (البدایہ والنہایہ ج ۳ ص ۲۰۹، ۲۱۰) پر لکھی ہے۔ پھر یہ بھی لکھا ہے کہ آپ ﷺ اس واقعہ کے بعد تین سال تک اس دنیا میں تشریف فرما رہے۔ یہاں تک کہ مرض الوفا میں فرمایا کہ میں برابر اس لقمہ کی تکلیف محسوس کرتا رہا ہوں جو میں نے بکری کے گوشت سے خیبر کے دن کھالیا تھا۔ یہاں تک کہ اب میری رگ ابھر کے کٹ جانے کا وقت آ گیا ہے۔ اس کے بعد حافظ ابن کثیر رحمہ اللہ لکھتے ہیں کہ: ”توفی رسول اللہ ﷺ شہیداً“ یعنی اس زہر کے اثر سے آنحضرت ﷺ کی وفات شہادت والی وفات ہو گئی۔

لفظ ابھر کے بارے میں حافظ ابن جریر لغت سے نقل کرتے ہوئے لکھتے ہیں کہ وہ ایک رگ ہے جو پشت میں چھپی ہوتی ہے جو دل سے متصل ہے جب وہ کٹ جاتی تو آدمی مرجاتا ہے۔ (فتح الباری ج ۸ ص ۱۳۱) حافظ ابن قیم نے بھی زاد المعاد میں یہودی عورت کے زہر ملانے کا اور زہریلی ہوئی بکری کا بارگاہ رسالت میں پیش کرنے اور اس میں سے آپ ﷺ کے اور بعض صحابہ کے تناول فرمانے کا تذکرہ کیا اور اخیر میں وہی الفاظ لکھے ہیں جو البدایہ والنہایہ میں ہیں۔ یعنی ”توفی رسول اللہ ﷺ شہیداً“

(زاد المعاد فصل فی ہدیہ اللہ ﷺ فی علاج السم الذی اصابہ بخیر)

ان حضرات نے درجہ شہادت ملنے والی جو بات لکھی ہے، اس کی وجہ یہ ہے کہ یہ زہر آپ کو جہاد کے موقع پر کھلایا گیا اور دشمن نے کھلایا اور یہ اقرار کیا کہ آپ ﷺ کو قتل کرنے کا ارادہ تھا۔ جہاد کے موقع پر دشمن کی طرف سے جو بھی کوئی زخم لگ جائے یا اور کوئی تکلیف پہنچ جائے جو جان لیوا ثابت ہو تو اس سے شہادت کا درجہ مل جاتا ہے۔

اگرچہ فوری طور پر موت واقع نہ ہو حضور اقدس ﷺ کو اللہ جل شانہ نے نبوت بلکہ ختم نبوت کے عہدہ پر فائز فرماتے ہوئے درجہ شہادت بھی نصیب فرمایا: ”فصلی اللہ تعالیٰ علیہ والہ بقدر کمالہ و جمالہ“

امام بیہقی کتاب الاعتقاد میں لکھتے ہیں کہ حضرات انبیاء کرام علیہم السلام کی روحيں قبض کئے جانے کے بعد واپس کر دی گئیں۔ لہذا وہ شہدا کی طرح اپنے رب کے پاس زندہ ہیں۔

علامہ قرطبی مدظلہ نے اپنی کتاب تذکرہ میں اپنے فیض سے نقل کرتے ہوئے لکھا ہے کہ موت عدم محض نہیں ہے وہ تو ایک حال سے دوسرے حال کی طرف منتقل ہونے کا نام ہے اور اس پر یہ بات دلالت کرتی ہے کہ حضرات شہداء کرام اپنے قتل اور موت کے بعد زندہ ہیں رزق پاتے ہیں اور خوب خوش ہیں اور دنیا میں جو لوگ زندہ ہیں ان کی یہی صفت ہوتی ہے اور جب یہ حال شہداء کا ہے تو حضرات انبیاء کرام علیہم السلام اس کے زیادہ احق اور اولیٰ ہیں اور یہ بات صحیح سند سے ثابت ہے کہ زمین حضرات انبیاء کرام علیہم السلام کے جسم کو نہیں کھاتی ہے اور یہ بھی ثابت ہے کہ آنحضرت ﷺ نے حضرات انبیاء کرام علیہم السلام سے بیت المقدس میں شب معراج میں ملاقات فرمائی اور اس کے بعد آسمانوں میں بھی حضرات انبیاء کرام علیہم السلام سے آپ ﷺ کی ملاقات ہوئی۔ آپ ﷺ نے موسیٰ علیہ السلام کو دیکھا کہ اپنی قبر میں نماز پڑھ رہے تھے اور آپ ﷺ نے یہ بھی خبر دی ہے کہ جو شخص آپ ﷺ پر سلام بھیجے آپ ﷺ اس کے سلام کا جواب دیتے ہیں۔

اس کے علاوہ اور بھی روایات ہیں جن سے مجموعی طور پر علم قطعی حاصل ہو جاتا ہے کہ حضرات انبیاء کرام علیہم السلام کی موت کا حاصل یہ ہے کہ وہ ہم سے غائب کر دیئے گئے۔ اس طرح سے کہ ہم ان کی زندگی کا ادراک نہیں کر سکتے۔ اگرچہ وہ برزخی زندگی میں موجود ہیں اور زندہ ہیں اور یہ ایسا ہی ہے جیسے فرشتے موجود ہیں اور ہم میں سے کوئی شخص انہیں نہیں دیکھ پاتا ہے۔ ”الامن خصہ اللہ بکرامتہ من اولیائہ“

(انتہی ملخصاً و ملقطاً من رسالۃ انباء الاذکیاء للجلال الدین سیوطی انظر الحاروی للفتاویٰ من ص ۱۲۷، الی ص ۱۲۹)

یہاں تک ہم نے علامہ جلال الدین سیوطی مدظلہ کے رسالہ انباء الاذکیاء سے ملخص کر کے اردو میں مضمون لکھ دیا ہے۔ رسالہ مذکورہ میں احادیث صحیحہ سے حضرات انبیاء کرام علیہم السلام کی حیات برزخیہ پر استدلال کیا ہے۔ درحقیقت برزخ ایک مستقل عالم ہے اس کی باتیں اس دنیا میں سمجھ میں نہیں آتی ہیں۔ اتنا سمجھ لینا چاہئے کہ جیسے اس دنیا میں قوت و ضعف کے اعتبار سے زندگی کے مختلف درجات ہیں، اسی طرح وہاں بھی فرق مراتب ہے۔ سب سے زیادہ اقویٰ و اکمل حضرات انبیاء کرام علیہم السلام کی حیات برزخی ہے اور ان کے بعد حضرات شہداء کی حیات کا درجہ ہے اور ان کے بعد دیگر اموات کا درجہ ہے۔

حضور اقدس ﷺ معراج کی رات میں موسیٰ علیہ السلام کی قبر کے پاس سے گزر رہے ہیں تو ان کو نماز پڑھتا ہوا دیکھ رہے ہیں۔ جب بیت المقدس پہنچے تو وہاں انبیاء کرام علیہم السلام کی ایک جماعت موجود ہے آپ ﷺ ان کو نماز پڑھاتے ہیں۔ پھر جب آسمانوں پر تشریف لے جاتے ہیں تو وہاں بھی حضرات انبیاء کرام علیہم السلام سے ملاقات ہوتی ہے۔ حضرت موسیٰ علیہ السلام کو قبر میں نماز پڑھتے ہوئے چھوڑا تھا، پھر ان کو چھٹے آسمان پر پایا اور انہوں نے کہہ سن کر بار

بار، بارگاہ خداوندی میں بھیج کر پچاس نمازوں کی پانچ نمازیں کرائیں جن حضرات انبیاء کرام ﷺ سے ملاقات ہوئی ان میں حضرت عیسیٰ علیہ السلام بھی تھے۔ چونکہ حضرت عیسیٰ علیہ السلام کی وفات ابھی نہیں ہوئی۔ قیامت کے قریب تشریف لائیں گے، دجال کو قتل کریں گے اور ایک عرصہ زندہ رہ کر وفات پائیں گے۔ اس لئے حضرت عیسیٰ علیہ السلام کو آنحضرت سرور عالم ﷺ کے صحابہ میں شمار کیا گیا ہے۔ (دیکھو الاماہ فی تمییز الصحابہ ج ۳ ص ۵۲)

آنحضرت ﷺ اور حضرت عیسیٰ علیہ السلام دونوں اسی دنیاوی زندگی میں تھے جو صحابی ہونے کی شرط ہے۔ دیگر انبیاء کرام علیہم السلام اس وقت برزخی زندگی میں تھے جب شب معراج میں آپ ﷺ سے ملاقات ہوئی۔

حضرت ابن عباس رضی اللہ عنہما روایت فرماتے ہیں کہ ایک مرتبہ ہم رسول اللہ ﷺ کے ساتھ مکہ اور مدینہ کے درمیان سفر کر رہے تھے۔ آپ ﷺ نے ایک وادی کے متعلق دریافت کیا کہ یہ کونسی وادی ہے؟ حاضرین نے جواب دیا کہ وادی ارزق ہے، آپ ﷺ نے ارشاد فرمایا کہ گویا میں دیکھ رہا ہوں موسیٰ علیہ السلام کی طرف یہ فرما کر ان کا رنگ اور بالوں کی کیفیت کچھ بیان فرمائی (اور فرمایا کہ وہ) اس حال میں (نظر آ رہے) ہیں کہ اپنی دونوں انگلیاں دونوں کانوں میں دیئے ہوئے ہیں (اور) اپنے رب کے نام کا تلبیہ زور زور سے پڑھتے ہوئے اس وادی سے گزر رہے ہیں۔

حضرت ابن عباس رضی اللہ عنہما فرماتے ہیں کہ اس کے بعد ہم اور آگے چلے حتیٰ کہ ایک وادی آئی اس کے متعلق فخر دوعالم رضی اللہ عنہ نے سوال فرمایا کہ یہ کون سی وادی ہے؟ حاضرین نے جواب دیا کہ یہ وادی ہرشی (نامی) ہے یا بجائے ہرشی کے لغت کہا۔ آنحضرت ﷺ نے فرمایا کہ گویا میں یونس (علیہ السلام) کو دیکھ رہا ہوں کہ سرخ اونٹنی پر سوار ہیں ان کے جسم پر اون کا جبہ ہے اور ان کی اونٹنی کی لگام درخت کی چھال ہے تلبیہ پڑھتے ہوئے اس وادی سے گزر رہے ہیں۔ (مسلم شریف ج ۱ ص ۹۵)

اس مبارک حدیث سے ثابت ہوا کہ آنحضرت ﷺ نے حضرت موسیٰ اور حضرت یونس کو بحالت بیداری تلبیہ پڑھتے ہوئے دیکھا۔ معلوم ہوا کہ حضرات انبیاء کرام علیہم السلام کی حیات برزخیہ اس قدر اکمل اور اس قدر رفیع ہے کہ اس دنیا میں تشریف لاسکتے ہیں اور مناسک حج ادا کر سکتے ہیں اور ان کا دیکھا جانا بھی ممکن ہے۔

حضرت شاہ عبدالحق صاحب محدث دہلوی مدظلہ نے افیۃ اللمعات شرح مشکوٰۃ میں لکھا ہے: ”و حیات انبیاء متفق علیہ است ہج کس رادر دے اختلا فی نیست، حیات جسمانی و دنیاوی نہ حیات معنوی روحانی۔“

حضرات انبیاء کرام علیہم السلام کی حیات کا ایسا مسئلہ ہے جس پر سب کا اتفاق ہے کسی کو اس میں اختلاف نہیں اور یہ حیات جسمانی ہے۔ جیسا کہ دنیا میں تھی ان کی زندگی روحانی اور معنوی نہ سمجھی جائے۔

برزخی زندگی اس دنیا کی زندگی سے بہت مختلف ہے اور عجیب بھی ہے وہاں کے حالات یہاں کے حالات پر قیاس نہیں کئے جاسکتے۔

آنحضرت ﷺ پر امت کے اعمال پیش ہوتے ہیں

حضرت عبداللہ بن مسعود رضی اللہ عنہ سے روایت ہے کہ آنحضرت ﷺ نے ارشاد فرمایا کہ میری حیات تمہارے لئے

بہتر ہے اور میری وفات تمہارے لئے بہتر ہے۔ تمہارے اعمال مجھ پر پیش ہوں گے۔ پس جو بھلائی (تمہاری طرف سے پیش کی جائے گی جسے) میں دیکھوں گا تو اس پر اللہ کی تعریف کروں گا اور جو کوئی برائی دیکھوں گا (جو تمہاری طرف سے پیش کی جائے گی) تو تمہارے لئے اللہ تعالیٰ سے مغفرت کی دعا کروں گا۔ (عزہ فی جمع الفوائد ج ۱ ص ۲۲۲ فی کتاب الجنائز الی مسند البزار و کذا عزہ الیہ الہیثمی فی مجمع الزوائد ج ۹ ص ۲۲ و قال رجالہ رجال الصحیح)

روضہ مطہرہ کے پاس درود و سلام پڑھا جائے تو آنحضرت ﷺ خود سنتے ہیں اور جو کوئی دور

سے درود و سلام بھیجے اس کو فرشتے پہنچا دیتے ہیں

حضرت عبداللہ بن مسعود رضی اللہ عنہ سے روایت ہے کہ آنحضرت سید دو عالم ﷺ نے فرمایا کہ بلاشبہ اللہ کے بہت سے فرشتے ہیں جو زمین میں گشت لگاتے پھرتے ہیں (اور) میری امت کا سلام میرے پاس پہنچاتے ہیں۔ (رواہ النسائی وابن حبان فی صحیحہ کما فی الترغیب والترہیب للمندری ج ۲ ص ۲۹۸، وقال ابن القیم فی جلاء الالہام و هذا اسناد صحیح) حضرت حسن بن علی رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا کہ تم جہاں کہیں بھی ہو مجھ پر درود بھیجو کیونکہ تمہارا درود مجھ کو پہنچ جائے گا۔ (قال فی الترغیب ص ۲۹۸، ج ۲ رواہ الطبرانی فی الکبیر باسناد حسن) حضرت اوس بن اوس رضی اللہ عنہ کی حدیث پہلے گزر چکی ہے کہ جب صحابہ رضی اللہ عنہم نے عرض کیا کہ یا رسول اللہ ہمارا درود آپ پر کیسے پیش ہوگا؟ حالانکہ آپ ﷺ ریزہ ریزہ ہو کر مٹی میں مل چکے ہوں گے۔ آپ ﷺ نے جواب میں ارشاد فرمایا کہ بلاشبہ اللہ تعالیٰ نے زمین پر حرام فرمادیا ہے کہ وہ نبیوں کے جسموں کو کھائے۔

حضرت ابوالدرداء رضی اللہ عنہ سے روایت ہے کہ آنحضرت سید عالم ﷺ نے فرمایا کہ جمعہ کے روز مجھ پر درود کثرت سے بھیجا کرو کیونکہ یہ دن مشہود ہے (جس کے معنی یہ ہیں کہ) اس میں فرشتوں کی آمد (بکثرت) ہوتی ہے۔ (پھر ارشاد فرمایا کہ) بے شک تم میں جو بھی شخص مجھ پر درود بھیجتا ہے اس کا درود میرے سامنے پیش ہوتا رہتا ہے، یہاں تک کہ وہ اس فارغ ہو۔ سوال کیا گیا کہ یا رسول اللہ وفات کے بعد کیا ہوگا؟ ارشاد ہوا کہ (وفات کے بعد بھی درود پیش ہوگا کیونکہ) بے شک اللہ نے زمین پر یہ حرام فرمادیا ہے کہ نبیوں کے جسموں کو کھائے۔ لہذا اللہ کا نبی ﷺ زندہ رہتا ہے اور اس کو رزق بھی دیا جاتا ہے۔ (قال المندری فی الترغیب ج ۲ ص ۵۰۳ رواہ ابن ماجہ باسناد جید و هو مؤید بحديث اوس بن اوس الذي صححه الحاكم)

حضرات صحابہ کرام کا روضہ اقدس پر سلام پیش کرنا

حضرت عبداللہ بن دینار تابعی نے بیان فرمایا کہ میں نے حضرت ابن عمر رضی اللہ عنہما کو دیکھا کہ نبی اکرم ﷺ کی قبر پر کھڑے ہو کر درود پڑھتے تھے اور حضرات ابوبکر و عمر رضی اللہ عنہما کے لئے دعا کرتے تھے۔ دوسری روایت میں اس طرح ہے کہ حضرت ابن عمر رضی اللہ عنہما جب سفر کا ارادہ فرماتے یا سفر سے واپس آتے تو حضور اقدس ﷺ کی قبر اقدس کے پاس آتے اور درود پڑھ کر اور دعا کر کے واپس چلے جاتے۔

اور ایک روایت میں یوں کہ جب سفر سے آتے تھے تو پہلے نبی اکرم ﷺ کی قبر اطہر پر آتے اور آپ پر درود بھیجتے اور قبر شریف کو چھوتے نہیں تھے۔ پھر حضرت ابو بکر رضی اللہ عنہ پر سلام پڑھتے۔ پھر حضرت عمر رضی اللہ عنہ پر سلام پڑھتے ہوئے یوں کہتے: ”السلام علیک یا ابا“ اور ایک روایت میں سلام کے الفاظ اس طرح سے ہیں: ”السلام علیک یا رسول اللہ السلام علی ابی بکر“ (یہ سب روایات حافظ شمس الدین سخاوی نے (القول البدیع ص ۲۱۰) پر نقل کی ہیں) قاضی عیاض نے (الشفاء لتعریف حقوق المصطفیٰ ﷺ ج ۲ ص ۱۹۹) پر حضرت نافع رضی اللہ عنہ سے نقل کیا ہے کہ میں نے سو مرتبہ یا اس سے بھی زیادہ حضرت ابن عمر رضی اللہ عنہما کو دیکھا کہ قبر شریف پر آتے اور یوں کہتے: ”السلام علی النبی ﷺ السلام علی ابی“ اس کے بعد واپس تشریف لے جاتے۔

حضرت امام محمد رحمہ اللہ نے بھی اپنے مؤطا میں نقل فرمایا ہے کہ حضرت ابن عمر رضی اللہ عنہما جب سفر کا ارادہ فرماتے یا سفر سے واپس آتے تو حضور ﷺ کی قبر شریف پر آتے اور آپ پر درود پڑھ کر اور دعا کر کے واپس چلے جاتے۔ اس کے بعد امام محمد فرماتے ہیں: ”ہکذا ینبغی ان یفعل اذا قدم المدینۃ یاتنی قبر النبی ﷺ“ یعنی مدینہ منورہ میں حاضری دینے والے کو ایسا ہی کرنا چاہئے کہ جب وہاں حاضر ہو تو آنحضرت ﷺ کی قبر پر آئے۔ (مؤطا امام محمد ص ۳۹۶) حافظ سخاوی نے القول البدیع میں حضرت انس بن مالک کا بھی یہ عمل نقل کیا ہے کہ وہ نبی اکرم ﷺ کی قبر کے پاس آئے اور وہاں کھڑے ہو کر سلام پڑھا اور واپس چلے گئے (القول البدیع ص ۲۱۱) قاضی عیاض نے بھی الشفاء میں اس کو نقل کیا ہے۔ (الشفاء ج ۲ ص ۱۹۸)

دوسروں کے واسطہ سے سلام بھیجوانا

حافظ شمس الدین سخاوی نے القول البدیع میں بحوالہ ابن ابی الدنیا و بیہقی فی شعب الایمان نقل کیا ہے کہ حضرت عمر بن عبد العزیز نے یزید بن ابی سعید مدنی سے کہا کہ جب تم مدینہ منورہ پہنچو تو بارگاہ رسالت ﷺ میں میرا سلام پیش کر دینا۔ (القول البدیع ص ۲۱۱)

اس کو الشفاء میں بھی نقل کیا ہے اور مزید بات یہ لکھی ہے کہ: ”وکان یورد الیہ البرید من الشام“ یعنی حضرت عمر بن عبد العزیز بارگاہ رسالت میں سلام پیش کرنے کے لئے شام سے قاصد بھیجا کرتے تھے۔ (الشفاء ج ۲ ص ۱۹۸) دنیا میں قاعدہ ہے کہ حاضرین آپس میں بالمشافہ سلام کرتے ہیں اور جو دور ہوتے ہیں ان کو ڈاک سے یا آدمی کے ذریعہ سلام بھیجتے ہیں۔ اللہ رب العزت نے اپنی رحمت کاملہ سے یہ سلسلہ جاری رکھا ہے کہ جو مسلمان اپنے نبی ﷺ پر دور سے سلام بھیجیں تو اس کو فرشتوں کے ذریعہ پہنچا دیتے ہیں اور خلیفہ راشد حضرت عمر بن عبد العزیز کے عمل سے معلوم ہوا کہ فرشتوں کے علاوہ مدینہ منورہ آنے والے کے ذریعہ سلام بھیجنا بھی درست ہے۔

ان حدیثوں سے معلوم ہوا کہ آنحضرت ﷺ کو حیات برزخیہ میں بھی اپنی امت سے تعلق باقی ہے اور یہ کہ اللہ رب العزت نے اس امت کو یہ شرف بخشا ہے کہ فرشتوں کو اس کا رُحیم کے لئے مقرر فرمایا ہے کہ امتوں کا سلام فخر کائنات ﷺ کو پہنچاتے رہیں۔ فرشتوں کا سلام پہنچانے کے لئے مقرر فرمانا اس بات کی واضح دلیل ہے کہ آنحضرت ﷺ ہر جگہ حاضر و ناظر نہیں ہیں۔ اگر آپ حاضر و ناظر ہوتے تو فرشتوں کو سلام پہنچانے کے لئے واسطہ

بنانے کی ضرورت نہ تھی۔ جب آنحضرت ﷺ ہر جگہ حاضر و ناظر نہیں تو اولیاء اللہ کے بارے میں حاضر و ناظر ہونے کا خیال کرنا اور اس کا عقیدہ رکھنا بالکل ہی غلط ہے خوب سمجھ لینا چاہئے۔

شہداء احد کے جسم برس ہا برس کے بعد صحیح سالم پائے گئے

مؤطا امام مالک رحمہ اللہ میں ہے کہ عمر بن جموح انصاری رحمہ اللہ اور عبداللہ بن عمرو انصاری رحمہ اللہ (یہ حضرت عبداللہ بن عمرو بن حزام انصاری حضرت جابر بن عبداللہ رحمہ اللہ کے والد تھے) کی قبر کو پانی کے بہاؤ نے کھود دیا تھا۔ یہ دونوں غزوہ احد میں شہید ہوئے تھے اور ایک ہی قبر میں دونوں کو دفن کر دیا تھا۔ جب پانی نے قبریں کھود ڈالیں تو دوسری جگہ دفن کرنے کے لئے ان کی قبر بھی کھودی گئی تو اس حالت میں پائے گئے کہ ان کے جسموں میں ذرا بھی فرق نہ آیا تھا اور ایسا معلوم ہوتا تھا کہ جیسے کل ہی وفات پائی ہے ان میں سے ایک کو ایک جگہ زخم آگیا تھا۔ دفن سے پہلے انہوں نے اپنا ہاتھ اپنے زخم پر رکھ لیا تھا اور اسی حالت میں دفن کے دیئے گئے تھے۔ اب جب قبر کھودی گئی تو ان کا ہاتھ زخم سے ہٹا دیا گیا۔ پھر جب چھوڑ دیا گیا تو اپنی جگہ واپس چلا گیا۔ غزوہ احد اور اس واقعہ کے درمیان چھیالیس سال کا عرصہ گزر چکا تھا۔ (مؤطا امام مالک، آخر کتاب الجہاد)

یہ واقعہ حافظ ابن کثیر نے البدایہ والنہایہ میں اس طرح نقل کیا ہے کہ جہاں حضرات شہداء احد رحمہم مدفون تھے حضرت معاویہ رحمہ اللہ کے زمانہ میں وہاں سے نہر نکالنے کا ارادہ کیا گیا۔ (اس وقت ان حضرات کو دوسری جگہ منتقل کرنے کی ضرورت محسوس کی گئی) حضرت جابر بن عبداللہ رحمہ اللہ نے بیان فرمایا کہ ہم نے وہاں کھدائی کی تو میں نے اپنے والد صاحب کو قبر میں اس طرح پایا جیسے کہ اپنی عادت کے مطابق سو رہے ہیں۔ ان کی قبر میں ان کے ساتھ حضرت عمرو بن جموح رحمہ اللہ کو دفن کر دیا گیا تھا۔ ان کو دیکھا کہ ان کا ہاتھ زخم پر رکھا ہوا ہے۔ ہاتھ ہٹا دیا گیا تو زخم کی جگہ سے خون بہنا شروع ہو گیا۔

اس کے بعد حافظ ابن کثیر رحمہ اللہ فرماتے ہیں کہ یہ بات مشہور ہے کہ ان کی قبروں سے مشک کی طرح خوشبو محسوس کی اور یہ واقعہ ان کو دفن کرنے کے دن سے چھیالیس سال بعد کا ہے۔

نیز حافظ ابن کثیر رحمہ اللہ نے بحوالہ امام بیہقی رحمہ اللہ یہ بھی نقل کیا ہے کہ جب حضرت معاویہ رحمہ اللہ کے زمانہ میں چشمہ جاری کرنے کے لئے کھدائی کی گئی تو حضرت حمزہ رحمہ اللہ کے تدم مبارک میں پھاؤ ڈالک گیا اور اس کی وجہ سے خون جاری ہو گیا۔ (دیکھو البدایہ والنہایہ ج ۳ ص ۳۳)

شہداء احد کے علاوہ اور بھی بعض اکابر امت کے متعلق سیر و تاریخ کی کتابوں سے ثابت ہے کہ دفن کرنے کے بعد جب برس ہا برس کے بعد دیکھے گئے تو ان کے جسموں میں کوئی تغیر و تبدل نہ ہوا تھا۔

حضرات انبیاء کرام علیہم السلام کے متعلق تو حدیث شریف میں قطعی فیصلہ ہے کہ ان کے جسموں کو زمین گھلانہیں سکتی ہے لیکن کسی غیر نبی کو بھی اللہ رب العزت یہ شرف بخشیں تو ان کی رحمت اور قدرت سے کچھ بعید نہیں ہے۔

”وآخر دعوانا ان الحمد لله رب العالمین“